



KUNSILL LOKALI SAN PAWL IL-BAHAR
Triq San Pawl, San Pawl il-Bahar, SPB 3411 Malta, Europe

E-Mail: sanpawil-bahar.lc@gov.mt, Tel: 21585888 ext 1,2,3,4

9 Legiżlatura

Minuti Numru 37

Laqgħa tal-Kunsill Lokali San Pawl il-Bahar

Lill-membri kollha tal-Kunsill Lokali

Qieghed tiġi mitlub/a biex tattendi għall-laqgħa tal-Kunsill Lokali numru 37 li ser tinzamm fl-Uffiċċju Amministrattiv tal-Kunsill Lokali nhar il-Hamis 21 ta' Ottubru 2021, fil-5:30pm. Din il-laqgħa tista tiġi segwita permezz ta' metodu *online* skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 mahruġa mid-Dipartiment tal-Kunsilli Lokali fl' 15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Mariella Strout
Segretarju Ezekuttiv

15 ta' Ottubru, 2021

Membri Preżenti:

- | | |
|-----------------------------|-------------|
| • Alfred Grima | Sindku |
| • Carlos Zarb | Viċi Sindku |
| • Daryl Connor | Kunsillier |
| • Alfred Bray | Kunsillier |
| • Paul Bugeja | Kunsillier |
| • Anthony Delia | Kunsillier |
| • Christopher Vella Petroni | Kunsillier |

Online

- | | |
|-------------------------|------------|
| • Graziella Galea | Kunsillier |
| • Mario Joseph Salerno | Kunsillier |
| • Stephen Cremona | Kunsillier |
| • Anne Marie Fenech | Kunsillier |
| • Anthony Angelo Attard | Kunsillier |
| • Antoinette Bezzina | Kunsillier |



KUNSILL LOKALI SAN PAWL IL-BAĦAR Triq San Pawl, San Pawl il-Baħar, SPB 3411 Malta, Europe

E-Mail: sanpawllil-baħar.lc@gov.mt, Tel: 21585888 ext 1,2,3,4

Laqgħa bdiet 5.30pm

37.1 Qari ta' ittri ta' apologija

Il-kunsill ma rċieva l-ebda ittra ta' apologija.

37.2 Kunsiderazzjoni ta' minuti – Laqgħa Numru (36)

Il-Kunsilliera Graziella Galea ressqet korrezzjoni biex qabel l-iskeda tal-pagamenti jżied "li l-Kunsilliera Graziella Galea ġibdet l-attenzjoni li l-item skeda ta' pagamenti thalla barra mill-aġenda".

Il-Kunsillier Paul Bugeja ressaq emenda biex in-numru 33 indikat fl-aġenda jinbidel u jsir 36. Issekonda ż-żewġ mozzjonijiet is-Sindku Alfred Grima.

Il-Kunsill approva l-minuti tal-laqgħa 36 hekk kif emendati.

37.3 Punti mill-Minuti

Uffiċju Amministrattiv

Is-Sindku rrefera għal korrispondenza li għaddiet bejn l-Awtorita ta' l-Artijiet u l-kunsill lokali ta' San Pawl il-Baħar, b'mod speċjali għal email ta' 20 ta' Settembru 2021. Fejn gie magħruf, li l-art li tinsab fi triq San Ġorġ, San Pawl il-Baħar, suggerita li tiġi devoluta lill-kunsill, fiha ċirca ta' 800 metru kwadru u li huwa meħtieġ li jsir survey ta' l-art biex jiġi determinat il-qis bil-preċiż. Fit-22 ta' Settembru 2021, il-kunsill gie magħrraf, li peress li l-art hija ta' l-ex knisja l-Awtorita ta' l-Artijiet qeda tivverifika dwar l-art inkwistjoni ma l-Uffiċju Kongunt u għaldaqstant infurmaw lill-kunsill biex ma jikkummissjona l-ebda survey sakemm jiġi stabbiliet il-kobor ta' l-art disponibbli.

Il-Kunsillier Paul Bugeja staqsa jekk hemmx xi problema dwar l-art ta' Parades Street.

Is-Sindku qal li waqt il-laqgħa mac-CEO ta' l-Awtorita ta' l-Artijiet, li għalija kien preżenti l-Avukat tal-Kunsill Dr David Bonello u s-Segretarju Eżekuttiv Sinj. Mariella Strout, il-kunsill gie nfurmat li fil-parlament Malti għaddiet ligi li ' tipprojbixxi tpartit ta' art pubblika ma' dik ta' terzi persuni.

Ingibdet l-attenzjoni li l-Uffiċċju Amministrattiv baqa' qatt ma ħareġ sejha pubblika ghax-xiri u/jew kiri ta' art jew binja għal uzu tal-Kunsill. Għaldaqstant, il-Kunsill qabel li tinħareġ is-sejha pubblika. Il-kunsill qabel li d-deċiżjoni meħuda fil-laqgħa 29 ta' l-4 ta' Marzu 2021 li tinħareġ sejha pubblika għal xiri u/jew kiri ta' art/propjeta biex isservi ta' uffiċċju amministrattiv għanda tingħata prijorita b'konsultazzjoni mal-perit tal-kunsill. Dan fid-dawl li l-lokazzjoni ta' l-uffiċċju preżenti tiskadi fil-31 ta' Lulju, 2025. Reġa gie ċċarat, li l-kunsill xorta se jibqa jagħmel l-enfasi tiegħu ma l-Awtoritajiet konċernati biex possibilment l-art fi Triq San Ġorġ tiġi devoluta lill-kunsill.

Il-kunsill approva nem com.



KUNSILL LOKALI SAN PAWL IL-BAHAR Triq San Pawl, San Pawl il-Bahar, SPB 3411 Malta, Europe

E-Mail: sanpawllil-bahar.lc@gov.mt, Tel: 21585888 ext 1,2,3,4

Korsijiet tal-Kompjuter

Il-ftehim mal-kumpanija li se tofri servizz ser jiġi ffirmat fil-jiem li ġejjin.

Kors ta' bini ta' hitan tas-sejjeġh

Il-kunsill għadu jistenna li jirċievi mingħand min jorganizza l-kors. Intqal li hemm il-ħtieġa li jsir kuntatt mill-ġdid mill-kunsill.

Inġibdet l-attenzjoni, li l-Kunsillier Anthony Attard kien għal darba oħra bla qmis on-line.

Is-Sindku Alfred Grima nforma lill-Kunsillier Anthony Attard li se jissospendiħ mill-laqgħa b'mod immedjat konsegwenza li ma kienx libes diċenti. Fakkar, li dan kien it-tieni każ tiegħu. Reġa' daħal lura għall-laqgħa.

37.4 Komunikazzjoni mis-Sindku

Ċir AKL 2021/092 ĠEMMA

Il-Kunsillier Anthony Delia spjega dwar l-attenzenza tiegħu għas-sezzjoni ta' nformazzjoni dwar is-sugġett ĠEMMA fejn l-intenzjoni hi li jitwassal tagħrif lir-residenti u tfal dwar l-immaniġjar ta' finanzi personali. Is-Sindku Alfred Grima irringrazzjaħ għas-sehem tiegħu.

Il-Kunsill approva li jieħu sehem fl-iniżjattiva fejn issir laqgħa.

Ċir AKL 2021/095 MOU iffirmit bejn l-AKL u d-Dipartiment tax-Xoghlijiet Pubbliċi

AKL iffirmit ftehim mad-Dipartiment tax-Xoghlijiet Pubbliċi biex jiġi ffaċilitat li l-Kunsilli Lokali jkunu jistgħu jagħmlu użu mis-servizz ta' tekniċi esperti kif ukoll haddiema assenjati mad-Dipartiment tax-Xoghlijiet Pubbliċi bi qbil dwar skeda ta' ħlassijiet vantaġġużi.

Il-Kunsill approva li jsir użu minn dan is-servizz fejn meħtieġ.

Fond ta' Manutenzjoni u Sostenn - l-Awtorita ta' l-Artijiet

Dwar l-iskema s-Sindku Alfred Grima informa li hu ressaq sugġeriment lid-DLG biex dawk il-proġetti li saru qabel is-sena 2011 ikunu ukoll elegibbli għal ksieb ta' dawn il-fondi. Għaldaqstant hu ressaq mozzjoni biex il-kunsill japplika għal lis-skema Fond ta' Manutenzjoni u Sostenn - Proġetti Infrastrutturali Maġġuri bil-proġett ta' Ġnien il-Millenju, dejjem jekk jintlaqa s-sugġeriment imressaq. Issekonda l-mozzjoni l-Viċi Sindku Carlos Zarb.

Il-Kunsill approva nem.com

Ċirkulari 8_2021 - Offsetting tal-Ispejjeż relatati mal-Wasteserv

Iċ-Ċirkolari giet għall-attenzjoni tal-kunsill.

Ċirkulari 09/2021 - Pagamenti mill-Kunsilli Lokali lil haddiema tal-iskejjel

Iċ-Ċirkolari giet għall-attenzjoni tal-kunsill.

Inizzjattiva Pass Pass Ma' Puttinu, 21 ta' Novembru 2021.

Il-kunsill gie mistieden jipparteċiepa fl-inizzjattiva biex jingabru fondi u titqajjem kuxjenza dwar il-kanċer tat-tfal fil-gzejjer Maltin.



KUNSILL LOKALI SAN PAWL IL-BAHAR Triq San Pawl, San Pawl il-Bahar, SPB 3411 Malta, Europe

E-Mail: sanpawil-bahar.lc@gov.mt, Tel: 21585888 ext 1,2,3,4

Il-kunsill qabel li jgħin bl-aħjar mod.

Il-Kunsillier Graziella Galea semmiet li l-Live Streaming ma kienx qed jaħdem.

Is-Seg. Ezekuttiv infurmat li mhux minn naħa tal-Kunsill izda minn naħa tal-MITA.

Tender Projects Manager SPB T/01/2021

15 ta' Ottubru 2021 - il-kumpanija Yami Yama bagħtet avvizz lill-kunsill li permezz tiegħu rrinunzjat għall-kuntratt ta' Projects Manager li rebhet minħabba li l-istess kumpanija diġa toffri servizz ta' Contract Manager lill-kunsill. B'hekk, il-kumpanija li għet ikklassifikata bit-tieni l-aħjar offerta se tiġi mistiedna toffri l-istess servizz.

PA/06173/20 Cream and Co, Triq San Xmun, San Pawl il-Bahar

Sanctioning of extension of outdoor catering area to a gelateria, comprising of timber platform, remove aluminum structure, signs and fix bollards and demountable umbrellas.

Fl-ewwel ta' Ottubru, 2021, l-Awtorita ta' l-Ippjanar oġġezzjonat għas-sanzjoni ta' struttura (platform) li tpoġġit fi triq ir-Rebbiegħa b'mod illegali.

Il-kunsill qabel, li jekk jinstab li l-platform għadha fuq il-post għanda tinkieteb ittra ufficjali mill-kunsill lill-Awtorita ta' l-Ippjanar biex din titneħħa b'mod immedjat. Altrimenti, ikun il-kunsill li jneħħiha għas-spejjeż tas-sidien.

Pagamenti tal-Kunsill għall-Perjodu bejn 22/05/2019 sal-04/07/2019

Il-Kunsillier Paul Bugeja rrefera għall-korrispondenza li ntbagħtet mill-avukat Dr Andrew Sciberras rigward pagamenti tal-Kunsill għall-perjodu bejn 22/05/2019 sal-04/07/2019 relatati ma hlas ta' servizzi legali in konnessjoni ma' kawża ta' libell fejn hu staqsa; jekk kienx hemm pagamenti oħra simili li tħallsu qabel lill-kumpanija SMM Group?

Is-Sindku Alfred Grima rrisponda li sar qabel hu nħatar Sindku ma jafx.

Is-Segretarju Ezekuttiv Sinj. Mariella Strout qalet li bagħtet email lill-kunsilliera bi spjega nkluż kopja ta' credit note u li hemm każ pendenti l-qorti. Ikkonfermat, li ma kienx hemm pagamenti simili qabel.

37.5 Twegibiet għall-mistoqsijiet tal-Kunsilliera

Il-Kunsilliera Graziella Galea ressqet diversi mistoqsijiet lis-Sindku u lis-Segretarju Ezekuttiv.

Is-Sindku Alfred Grima informa, li hu mhux f'pożizzjoni li jirrispondi diversi mistoqsijiet li jintbagħtu lill-20 minuta biss qabel tibda laqgħa tal-kunsill u mingħajr ma jkollu cans jivverifika dak meħtieġ. Ippropoza, li l-mistoqsijiet jitwiegħbu fil-laqgħa skedata li jmiss.

Is-Segretarju Ezekuttiv Sinj. Mariella Strout irrispondit ż-żewġ mistoqsijiet segwenti.

1. X'ini r-raġuni għala l-video tal-aħħar laqgħa tal-Kunsill li saret fil-15 ta' Settembru sal-lum għadu ma ġiex uploaded online?

Risposta: Fil-preżent qed issir tibdil tas-servizz online streaming għal Mita fejn dan għadu mhux konkluz u konsegwenza ta' hekk dak in-nhar ġejna infurmati li recording ma sarx.



KUNSILL LOKALI SAN PAWL IL-BAħAR
Triq San Pawl, San Pawl il-Baħar, SPB 3411 Malta, Europe

E-Mail: sanpawil-baħar.lc@gov.mt, Tel: 21585888 ext 1,2,3,4

2. Jidher li minuti ta' laqgħa 33 mhumiex uploaded online; jistgħu dawn jiġu uploaded?
Risposta: Se jiġu amendati u uploaded.

37.6 Rapporti u jew Approvazzjonijiet ta' Rapporti

37.6.1 Rapport ta' Reply to Management Letter

Is-Sindku Alfred Grima qal li komplessament, ir-rapport ta' l-awdituri għas-sena li ntemmet fil-31 ta' Diċembru 2020, juri titjib pożittiv sostanzjali fit-tmexxija tal-kunsill fuq is-snin preċedenti. Mill-banda l-oħra rrimarka, li l-akbar numru ta' nuqqasijiet iddentifikati mill-awdituri seħħew fi żbalji ripetuti sena wara l-oħra, fil-pagi, taxxi, bolli u proceduri stabbiliti. Biex din il-materja tiġi ndirizzata hemm hteġa li jinxtara software tal-payroll. Jinnota ukoll, li l-awdituri għamlu diversi rimarki negattivi meta l-kunsill ikun diġa għadda d-dokumenti u r-risposti meħtieġa.

L-accountant tal-kunsill, Sinj. Romina Perici Ferrante u s-Segretarju Eżekuttiv Sinj. Mariella Strout wiegħbu għad-diversi domandi li tressqu mill-kunsilliera fosthom;

1.41 Dwar din ir-rimarka s-Segretarju Eżekuttiv qalet, li dawn il-pagamenti imorru lura snin fejn dan il-kunsill se jipprova jerga jsib f'it hin biex jiġu vverifikati wiehed wiehed u bhekk tittiehed azzjoni darba għal dejjem.

Re-1.43 *refundable deposits* is-Segretarju Eżekuttiv infurmat li l-aħħar depositu ngħata lura u li anke din ir-rimarka ta' l-awdituri tirreferi għas-snin 2017/18, fejn kien hemm żmien meta l-kunsill żamm depożitu ta' 1,000 euro kontra xi ħsara li tista ssir fuq projeta pubblika flok il-232.94 euro permessibbli bil-liġi.

Rigward il-100 euro depożitu l-kunsill qabel li jittiehed parir mingħand l-accountant taht liema kategorija għadhom jitpoġġew biex bhekk din ir-rimarka tiġi eliminata ukoll.

Re-1.49 ingibdet l-attenzjoni tas-Segretarju Eżekuttiv, biex ir-risposta tagħha tiġi emendata minħabba l-fatt li verament hemm nuqqasijiet fil-minuti ndikati tal-kunsill relatati mal-hin tal-bidu u/jew it-tmiem tal-laqgħa.

Re-1.56 l-Accountant infurmat li t-template tad-dipartiment ma jinkorporax dak li qed jiġi riferut mill-awdituri f'din ir-rimarka u għaldaqstant il-kunsill għandu jiġbed l-attenzjoni dwar dan il-fatt. Intqal ukoll li n-nominal codes li juża l-kunsill ta' San Pawl il-Baħar huma dawk korretti.

Il-kunsill qabel li tinkieteb nota lid-DLG dwar il-fatt li l-awdituri jqiesu bħala direct order xiri ta' parts jew servizz li bilfors iridu jinxtrow mingħand kumpanija/persuna li oriġinarjament forniet prodott lill-kunsill hekk kif kienu l-każi tat-tiswija ta' *shutter* u tal-*lift* ta' l-uffiċju amministrattiv li rreferew għalih l-awdituri. L-istess jista jingħad għax-xiri ta' servizzi fejn fil-pajjiż huwa fornut



KUNSILL LOKALI SAN PAWL IL-BAħAR

Triq San Pawl, San Pawl il-Baħar, SPB 3411 Malta, Europe

E-Mail: sanpawllil-baħar.lc@gov.mt, Tel: 21585888 ext 1,2,3,4

minn persuna/kumpanija waħda biss bħal każ ta' l-iggalvanizzar tar-rixtellu antik ta' l-underground mill.

Il-Kunsillier Graziella Galea infurmat li l-ligi tgħid li għandha tiġi mġharfa il-persuna lil min tkun qed titressaq il-mistoqsija qabel il-laqgħa hekk kif fil-fatt sar.

Is-Sindku Alfred Grima ressaq mozzjoni għall-approvazzjoni tar-rapport kif ġie aġġornat. Issekonda l-mozzjoni l-Viċi Sindku Carlos Zarb. Ir-risposta ġiet approvata nem.com.

Is-Sindku Alfred Grima ressaq mozzjoni għas-sospensjoni ta' l-aġenda biex jiġi diskuss item 36.6.5 Rapport Q3 Financial Statement 2021. Il-kunsill approva.

L-Accountant tal-kunsill tagħt spjega tar-rapport u rrispondit xi domandi li tressqu. Is-Sindku Alfred Grima ressaq mozzjoni għall-approvazzjoni tar-rapport bil-Kunsillier Anthony Delia jissekonda l-mozzjoni. Il-kunsill approva nem com r-rapport kif imressaq.

37.6.1 Rapport ta' Evalwazzjoni – Tender SPB T/3/2021 Elevated Balcony Walkway

Is-Sindku nforma li l-evalwazzjoni tat-Tender SPB T/3/2021 kien għadu mhux konkluz u għaldaqstant wieħed irid jillimita l-informazzjoni li tingħata. Ic-Chair Person tal-Bord ta' l-Aġġudikazzjoni, il-Kunsillier Daryl Connor, informa, li 2 kumpaniji biss urew interess u tefaw offerta, b'waħda minnhom ikollha dokumenti nieqsa. Iż-żewġ offeri kienu għola mill-baġit stabbilit. Intqal, li dan l-item jeħtieġ jerga jitla fil-laqgħa skedata fejn huwa mistenni li l-Bord ta' l-Aġġudikazzjoni jressaq ir-rapport tiegħu.

37.6.2 Rapport Ingaġġ ta' Haddiema- Tradesman Mason

Il-kunsill ġie nfurmat li l-interviews li kienu pjanati li jsiru t-Tlieta 12 ta' Ottubru 2021 kellhom jithassru minħabba n-nuqqas ta' interess li urew it-3 persuni li kienu fuq l-ewwel lista mibgħuta mill-Job Plus. Għall-interviews li nżammu nhar it-Tlieta 19 ta' Ottubru 2021 attendiet persuna waħda biss minn 3, u din pprezentat ċ-ċertifikati neċessarji, fejn għanda 40 sena esperjenza. Fir-rapport tiegħu l-Bord ta' l-Għażla ppropona li tiġi mpjegata din il-persuna.

Is-Sindku ressaq mozzjoni għall-approvazzjoni tar-rapport. Issekonda l-mozzjoni l-Viċi Sindku Carlos Zarb. Il-kunsill approva nem com ir-rapport kif imressaq.

37.6.3 Rapport Ingaġġ ta' Haddiema – Gardinar

Għall-interviews li nżammu nhar it-Tlieta 12 ta' Ottubru 2021, attendew 3 persuna biss minn lista ta' 32 persuna li ntbġhatet mill-Job Plus. B'waħda biss mill-persuni kellha ċ-ċertifikati u l-esperjenza neċessarja. Fir-rapport tiegħu l-Bord ta' l-Għażla ppropona, li l-persuna ndikata għanda tingħata prova. Is-Sindku ressaq mozzjoni għall-approvazzjoni tar-rapport. Issekonda l-mozzjoni l-Kunsillier Anthony Delia. Il-kunsill approva r-rapport kif imressaq.

37.7 Hatra ta' Bord ta' l-Għażla – Segretarju Eżekuttiv

Sindku - Alfred Grima, Viċi Sindku – Carlos Zarb,
Kunsilliera – Graziella Galea, Anne Marie Fenech, Daryl Connor, Anthony Delia, Alfred Bray, Paul Bugeja, Mario Salerno, Stephen Cremona,
Anthony Angelo Attard, Christopher Vella Petroni, Antoinette Bezzina
Segretarju Eżekuttiv: Mariella Strout



KUNSILL LOKALI SAN PAWL IL-BAHAR
Triq San Pawl, San Pawl il-Bahar, SPB 3411 Malta, Europe

E-Mail: sanpawil-bahar.lc@gov.mt, Tel: 21585888 ext 1,2,3,4

Is-Sindku Alfred Grima nforma, li d-direzzjoni mogħtija lilu mid-Direttur Ġenerali tal-Kunsilli Lokali, is-Sur Natalino Attard hi, li l-kunsill għandu jaħtar Bord ta' l-Għażla u wara jikteb lill-AKL u lilu biex tingib l-approvazzjoni. Għaldaqstant huwa ressaq mozzjoni biex il-Bord ikun kompost mis-Sindku, Viċi Sindku u l-kunsillier Anthony Delia li diġa huma membri fuq il-Bord ta' l-Għażla tal-Ħaddiema, bis-sostituti jkunu l-kumplement tal-membri eżistenti ta' l-istess bord. Issekonda l-mozzjoni l-Kunsillier Paul Bugeja

Il-Kunsilliera Graziella Galea resqet rikjesta għal vot minhabba li ma hemm rappreżentant tal-PN fuq il-Bord. Is-Sindku Alfred Grima nforma li dawk huma l-istess membri tal-Bord ta' l-Għażla tal-Ħaddiema li ġie approvat mill-kunsill.

Favur: Sindku Alfred Grima, Viċi Sindku Carlos Zarb, Kunsilliera Alfred Bray, Mario Salerno, Daryl Connor, Anthony Delia, Stephen Cremona, Anne Marie Fenech

Kontra: Graziella Galea, Anthony Attard, Antonette Bezzina

Astenzjoni: Chris Vella Petroni

Il-mozzjoni ġiet approvata.

37.8 Item Laqgħa Annwali

Il-kunsill approva li l-Laqqgħa Annwali tinzamm il-Ħadd 5 ta' Diċembru 2021, fid-10.00 am Mir-recording, jirrizulta li l-ikla kella tigi diskussa aktar il-quddiem u waqt l-istess diskussjoni s-Segretarju Eżekuttiv semmiet il-Bella Vista Hotel.

37.9 Item: Hatra Deputat Segretarju Eżekuttiv

Il-kunsill approva li l-kariga eżistenti ta' Deputat Segretarju Eżekuttiv tiġgedded.

37.10 Item Ingaġġ Skrivani - Skala 15

Il-kunsill approva l-ħruġ ta' sejha għal ingaġġ ta' 2 skrivani skala 15.

37.11 Item: Ġemellaġġi - Ċirkulari spi/tw/ 8/2021

Il-kunsill approva li jinfethu diskussjonijiet ma Oroslavje fil-Kroazja u Szeged fl-Ungerija bi ħsieb li għada pit-għada jiġi ffirmat ftehim ta' ġemellaġġ.

Il-Kunsillier Paul Bugeja semma li l-Kunsill diġa kellu fteim ma' Larnaca gewwa Cipru.

37.12 Item: Xemxija Pill Box : BOQ 49,098 Euro + Vat. Gal Majjistral

Il-Kunsilliera Graziella Galea infurmat li hi membru tal-GalMajjistral.

Is-Segretarju Eżekuttiv Sinj. Mariella Strout qrat korrispondenza mibgħuta mill-perit tal-Kunsill fejn fost l-oħrajn dawn infurmaw li SCH approvaw il-proċedura għar-restawr. Biss għamli rikjesta li l-kunsill iħallas għas-servizz ta' Arkeologista u li ssir garanzija bankarja. Ic-CRPD talbu li jsir modifikazzjoni fid-disinn. Minhabba l-bidliet imposti mill-Awtorita ta' l-Ippjanar se tigi modifikata kemm l-offerta kif ukoll il-prezz ikkwotat.



KUNSILL LOKALI SAN PAWL IL-BAĦAR

Triq San Pawl, San Pawl il-Baħar, SPB 3411 Malta, Europe

E-Mail: sanpawllil-bahar.lc@gov.mt, Tel: 21585888 ext 1,2,3,4

Fid-dawl tal-perjodu qasir għal ksieb ta' fondi, il-perit issuġġerixxa li jimmodifika l-offerta biex tkopri biss xogħolijiet ta' restawr tal-Pill Box. It-tender għax-xogħolijiet l-oħra jistaw jinħareġ aktar tard.

Il-kunsill approva nem.com li dak issuġġerit mill-Perit tal-Kunsill.

37.13 Item: Ġbid ta' Film – Triq il-Paġell

Il-kunsill gie nformat li nħareġ permess biex fil-21 ta' Ottubru 2021 isir ġbid ta' film fl-akkwati ta' Ras-il-Qawra. L-istess produzzjoni teħtieġ li jingibdu aktar xeni fi propjeta privata fi triq il-Paġell fuq jumejn f'Novembru 2021 fejn huwa meħtieġ li t-triq inkwistjoni tingħalaq għat-traffiku bejn id-9.30 am u 13.30 pm. Transport Malta ma sabu l-ebda oġġezzjoni. Se tithalla donazzjoni ta' 800 euro lill-kunsill.

Il-Kunsill approva nem com.

37.14 Item: Reġjun Tramuntana

Is-Sindku Alfred Grima fahhar l-inizzjattiva tar-Reġjun Tramuntana għal pubblikazzjoni tal-ktieb "Colours of the North". Madanakollu, qal li jhossu diżappuntat bil-kbir li l-kunsill lokali ta' San Pawl il-Baħar ingħata l-anqas spazju fil-ktieb b'14 il-paġna biss meta kunsilli oħra ngħataw prominenza b'6 paġni aktar. Mhux biss, mit-12 ir-ritratt li fiħ il-ktieb, 2 paġni nħlew juru x-xemx, ritratt ieħor inhela juri seahorse li jaf huwa mehud f'aqauruim privat, b'ritratt ieħor juri l-festa sekondarja tal-Wardija, b'dik 'ta' San Pawl il-Baħar nrorata kompletament. Dan apparti, ritratt juri l-ġostra, attivita sinonima ma żewġ lokalitajiet oħra u mhux ma San Pawl il-Baħar. Ritratt ieħor juri biedwi li tinnota li ttiehed f'Malta minn numru ta' registrazzjoni tal-vettura biss, fejn l-aktar haġa li tispikka huwa l-borġ terrapin li jidher fl-istess ritratt. Dan meta l-ktieb seta nkluda, ritratti ta' San Pawl Milqi, id-Dolmen, l-Underground Mill, il-Knisja tan-Nawfragju jew is-Salini li huma l-akbar li hawn f'Malta. Il-kunsill qabel li għanda tintbagħat email ufficjali lir-Reġjun Tramuntana biex jiġi vverifikat is-sors li għadda r-ritratti u l-informazzjoni ppubblikati fil-ktieb inkwistjoni dwar il-lokalita ta' San Pawl il-Baħar.

Il-Kunsillier Paul Bugeja staqsa jekk il-Kunsill giex mistoqsi għal informazzjoni. Is-sindku qal li huwa infurmat li l-ebda informazzjoni relatata ma ntalbet f'din il-legislatura.

37.15 Item: Lezzjonijiet tal-Yoga

Il-Kunsillier Chris Vella Petroni ressaq proposta biex il-kunsill jibda jorganizza lezzjonijiet tal-Yoga bi skeda. Issekonda l-proposta l-Viċi Sindku Carlos Zarb. Il-kunsill approva l-ħruġ ta' sejħa pubblika għal xiri ta' servizz ta' għalliem li joffri lezzjonijiet tal-Yoga sa massimu ta' 5,000 euro. Is-sejħa trid tindika b'mod ċar li l-ebda ħlas ma jkun hemm f'każ li l-attivitajiet tithassar minħabba l-maltemp u/jew nuqqas ta' partecipazzjoni.

37.16 Item: Approvazzjoni ta' kontijiet u xiri ta' oġġetti/servizzi.

Ufficjal responsabbli mid-Data (Ref. 55/0494/21/OSG) - 4

Il-Kunsill approva l-ħruġ ta' sejħa pubblika għal xiri ta' servizz ta' Ufficjal responsabbli mil-Protezzjoni ta' Data



KUNSILL LOKALI SAN PAWL IL-BAHAR Triq San Pawl, San Pawl il-Bahar, SPB 3411 Malta, Europe

E-Mail: sanpawil-bahar.lc@gov.mt, Tel: 21585888 ext 1,2,3,4

Payroll Software

Il-Kunsill approva l-ħruġ ta' sejha pubblika għal xiri ta' payroll software.

Kwotazzjoni għall-provista ta' tqeghid ta' dwal tal-Milied – Triq Raddet ir-Roti

Il-Kunsillier Paul Bugeja ġibed l-attenzjoni tal-Kunsill dwar is-sejha ta' offerti għal armar tad-dawl tal-Milied. Din il-materja kienet ser tinqabez kompletament mid-diskussjoni. Staqsa għaliex il-kunsill għażel it-tieni l-irħas offerta u din ma ngibitx għal approvazzjoni tal-kunsill u minn min saret l-aġġudikazzjoni? Staqsa jekk fil-kwotazzjoni kienx miktub id-daqs tal-forom u l-fustun?

Is-Sindku Alfred Grima qal, li kien hu flimkien mal-ħaddiema tal-kunsill li għamel l-aġġudikazzjoni u li dak li sar kien eżatt kif ġara dejjem, inkluż meta l-aġġudikazzjoni saret mill-Kunsillier Paul Bugeja. Fejn ir-raġuni li ntgħazlet it-tieni offerta kienet ibbażata fuq il-fatt li teżisti differenza kbira kemm fil-kobor kif ukoll fis-sbuħija tad-disinn u li l- ebda fustun tad-dawl ma se jintrama. Informa, li bejn l-irħas offerta u l-għola offerta kien hemm biss eur8 kera għal xhar shiħ. Is-Sindku diversi drabi talab għall-vot, pero' il-Kunsillier Paul Bugeja ma qabilx mal-vot peress li d-deċizjoni kienet diġa mehuda u għalhekk il-vot ma ttehidx.

Is-Sindku qal li jekk jkun hemm bzonn iħallashom hu għax hu ma jitmellaħx bir-residenti.

Skeda ta' pagamenti – 10/09/2021 – 13/10/2021

824 – *Central Insurance* – Is-Sindku ġibed l-attenzjoni biex il-kunsill jaġġtwa dak rakomandat mill-Awdituri rigward insurance.

883 – 881.1 - *Go Plc*

889 – 889.1 - Il-kunsill qabel li dawn iż-żewġ pagamenti jiġu vverifikati.

Il-Kunsillier Paul Bugeja ressaq rikjesta biex għall-laqgħa skedata li jmiss jingħata rendikont tal-kontijiet kollha tal-Go Plc u li l-kunsill jikkompara l-prezzijiet ta' l-internet ma kumpaniji oħra. Is-Sindku Alfred Grima fakkar, li l-istess Paul Bugeja kien għamel premura li servizzi simili jinxtraw kollha mingħand l-istess kumpanija.

891 – *Green MT – 10,574.96 euro – Contaminated recycling waste.*

Is-Segretarju Eżekuttiv infurmat li hi mhux se tapprova il-ħlas mitlub minħabba li l-kunsill ma għmel l-ebda rikjesta biex jingabar skart imħallat. Ta' l-istess fehma kien il-kunsill.

Lis-skeda ta' pagamenti ġiet approvata.

37.14 Aġġornament għall-laqgħa li jmiss

Il-laqgħa ġiet fi tmiema fid-8.25 pm u aġġornata għat-Tlieta 23 ta' Novembru 2021 fil-5.30pm



KUNSILL LOKALI SAN PAWL IL-BAĦAR
Triq San Pawl, San Pawl il-Baħar, SPB 3411 Malta, Europe

E-Mail: sanpawil-baħar.lc@gov.mt, Tel: 21585888 ext 1,2,3,4

Alfred Grima
Sindku

Mariella Strout
Segretarju Ezekuttiv